

साईं अ चरणनि में अमड़ि जो सनेह सचार आ ।

लोक ऐं परिलोक जो ज़ातो सचिड़ो आधार आ ॥

चन्दन जी चौकी दिलिखे बणाई, साईं साहिब पद गुल पधराई

लाद्र लद्राए तिनि सां कयड़ो प्यार आ ॥

हिक नेष्ठा जे हथिड़नि आन्दा, भाव जा गुलिड़ा अमड़ि हेकांदा

इष्ट जे चरणनि ते चाढ़े चयो जयकार आ ॥

नृमलु प्रेम जणु स्वर्ण आहे, तंहिजा अमड़ि नूपुर पाए

कोकिल साईं अ पहिराया थियड़ो आनंद अपार आ ॥

सची श्रद्धा जा छलिड़ा ठहिराए, चरण आंडिरियुनि में सिक सां

पहिराए सात्वक भाव जी धूप सां कयड़ो सुगंधि संचार आ ॥

मधुर ममता जी जोति जगाए, आरती उतारी मंगल मनाए

उमंग सां आलिंगनु पदन सां कयो वार वार आ ॥

अमृत खां मिठी कथा जी वाणी, पानु करे नितु अमड़ि राणी

वेद वाणी बि साईं अ वाणी अ तां कई बलहार आ ॥

सुखु सौभाग्य अमड़ि जो सर्वस्व, साईं साहिब जो सदां उत्तम जसु

सचिड़ो इष्ट अमड़ि जो सजनी मैगसि चंदु मनठार आ ॥